
Shri Santadasa Ashtakam

श्रीसन्तदासाष्टकम्

Document Information



Text title : Shri Santadasa Ashtakam

File name : santadAsAShTakam.itx

Category : deities_misc, gurudev, nimbArkAchArya, aShTaka

Location : doc_deities_misc

Author : Lakshmi Mishra

Proofread by : Mohan Chettoor

Latest update : January 7, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 7, 2023

sanskritdocuments.org

శ్రీసన్తదాసాష్టకమ్



(శ్రీ లక్ష్మీమిశ్రవిరచితం)

శరదీన్ద్ర-కున్ద-తుషార-హార-పవీర-పారదసున్దరం
జప-మాలికా-మణి-పద్మపాణిమశేషలోకహితైషిణమ్ ।
కులమౌలిమాదిగురుం జటాముకుటాదిభూషణభూషితం
ప్రణమామి సమృతి “సన్తదాస”మిహైవ దర్శితవిష్ణుకమ్ ॥ ౧॥

శుమనిమ్బభానుపథానుగం హరిభక్తిపరాయణం శివం
బహులానురాగనివాసరాసవిలాసదర్శనరాగిణమ్ ।
రమణీయ వేణునినాద-వాదవివాద-సంశ్రవణే రుచిమ్,
ప్రణమామి సమృతి “సన్తదాస”మిహైవ దర్శితవిష్ణుకమ్ ॥ ౨॥

శివబ్రహ్మవిష్ణుప్రపూజకం నిజభక్తిరక్షితసాధకం
నవసిద్ధయోగీమునీన్ద్రవన్దితనిమ్బ భానుకులోద్భవమ్ ।
కరుణాలయం హి ఉదారతా కరశాన్తదాన్త-సుమన్దిరం
ప్రణమామి సమృతి “సన్తదాస”మిహైవ దర్శిత విష్ణువమ్ ॥ ౩॥

సకలాం విహాయ స్వసమ్పదం మురారిపాదసమాశ్రితం
జగతాం స్వకీయవిశుద్ధమార్గప్రదర్శకం హరిసేవకమ్ ।
కలికల్మషఘ్నమశేషసద్గుణసాగరం నరనాగరం
ప్రణమామి సమృతి-“సన్తదాస”మిహైవ దర్శిత విష్ణుకమ్ ॥ ౪॥

సనకాద్వికైర్మునిభిః ప్రదర్శితపద్ధతౌ పథికం స్థిరం
జగతీతలైక-సువాటికా హృదికణ్ణుకుడ్మలషటపదమ్ ।
వృషభానుజాప్రియపద్మరేణుసితం హితం సులలాటకం
ప్రణమామి సమృతి “సన్తదాస”మిహైవ దర్శితవిష్ణుకమ్ ॥ ౫॥

యమునాతరఙ్గసమాకులే పులినే విహారపరాయణం
నిజధర్మకర్మపథే స్థితం ప్రథితం విచారప్రవాహనే ।
సతతం సునేవితసజ్జనం జనతాం సుధీర-ప్రచారకం

ప్రణమామి సమృతి “సన్తదాస”మిహైవ దర్శిత విష్ణుకమ్ ॥ ౬ ॥

గురుపాదపద్మరజఃకణ్ఠైర్విమలీకృతం సులలాటకం

మునిమణ్డలీనదరాజహంసమసజ్ఞశిష్యసుసేవితమ్ ।

హరినామపావనసాగరం బ్రజధూలిభూషణభూషితం

ప్రణమామి సమృతి “సన్తదాస”మిహైవ దర్శిత విష్ణుకమ్ ॥ ౭ ॥

నిజసమృదాయసమున్నతౌ యతమానమామరణం పరం

జగతీతలైకసుధాకరం నిజభక్తజనైక సురక్షకమ్ ।

కలికల్మషోత్కటతాపనం భవసాగరాత్ పరిత్రాణదం

ప్రణమామి సమృతి “సన్తదాస”మిహైవ దర్శితవిష్ణుకమ్ ॥ ౮ ॥

భక్తిమాన్ యః పఠేన్నిత్యం సన్తదాసాష్టకం శుభమ్ ।


ఐహికం హి సుఖం భుక్త్యాచాన్తే మోక్షమవాప్నుయాత్ ॥

భక్తిదం వైష్ణవాణాం చ ముముక్షూణాం చ మోక్షదమ్ ।


సన్తదాసాష్టకం శ్రుత్వా నరః సద్గతిమాప్నుయాత్ ॥

ఇతి శ్రీలక్ష్మీమిశ్రవిరచితం శ్రీసన్తదాసాష్టకం సమూర్ణమ్ ।

Proofread by Mohan Chettoor

——
Shri Santadasa Ashtakam

pdf was typeset on January 7, 2023

——
Please send corrections to sanskrit@cheerful.com

